



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 371 li nżammet nhar it-Tlieta, 9 t'Awwissu 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Saverio Grech	Kunsillier
	Mario Gauci	Kunsillier
	Maria Antonia Borg	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv
Assenti:	Mario Azzopardi	Viċi Sindku

**1 Talba:** Is-Sindku qal it-talba u ta bidu għal-laqqgħa.

**2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

**3 Mill-minuti:**

**3.1** Is-Sindku tkellem dwar punt 3.1 mill-minuti preċedenti u qal li se ssir laqqgħa ma' l-Inġinier Stefan Riolo tal-Water Services Corporation il-ġimgħa li ġejja sabiex jintlaħaq kompromess dwar il-problema tal-permessi. Iċ-Chairperson zied li se ssir ħafna ħsara lil-baži tat-toroq jekk jibqgħu ma jingħatawx permessi għax se jibqa ħiereġ l-ilma. Is-Sindku qal li din kienet deċiżjoni tal-Kunsill illi ma jingħatawx permessi u hu ma setgħax imur kontra d-deċiżjoni u għalhekk talab li ssir din il-laqqgħa ma' l-Inġinier.

**3.2** Is-Sindku fakkar lill-kunsilliera illi nhar il-Ħamis 18 t'Awwissu ser issir iż-żjara f'Ta' Kerċem mis-Segretarju Parlamentari Dr Chris Said u hegġeg lill-kunsilliera sabiex ikunu preżenti.

**3.3** Is-Sindku għarraf lill-membri illi l-kuntrattur tal-Bring-In Sites gabilna *memory card* oħra għall-camera. B'hekk ser inkunu nistgħu naħdmu aħjar sabiex jiġi ssorveljat dan il-post.

**3.4** Is-Sindku għarraf ukoll illi illum ingħata bidu għax-xogħol fuq it-tqeghid ta' mejn u servizzi ta' l-ilma godda fil-Housing Estate.

**4** Korrispondenza:

**4.1** Mid-Dipartiment għall-Gvern Lokali:

- 4.1.1** Memo 64/2011 dwar Playing Fields tal-Kunsilli Lokali illi jista' jkollhom tagħmir perikoluż.
- 4.1.2** Memo 65/2011 dwar Inizjattivi Attivitajiet 2012. Is-Sindku fakkar illi din is-sena ser issir l-attività "Festubru" u hu ta' l-idea illi nerġgħu napplikaw għall-istess attività'. Il-membri qablu ma' dan.
- 4.1.3** Memo 66/2011 dwar Skema ta' Finanzjament għal titjib fil-Playing Fields eżistenti.
- 4.1.4** Memo 67/2011 dwar M.P. W242 – Jista' l-Prim Ministru jagħti lista ta' kuntratti li kull kunsill lokali għandu bħalissa (bħal tindif eċċ)? Min huma l-kuntratturi involuti u x'inhuma r-rati li bihom jitħallsu?
- 4.1.5** Memo 68/2011 dwar Korsijiet għall-Adulti (Lifelong learning classes).
- 4.1.6** Memo 69/2011 dwar Strategija Nazzjonali ta' Taħriġ
- 4.1.7** Memo 70/2011 dwar Hlasijiet ta' dokumenti dwar Offerti
- 4.1.8** Memo 71/2011 dwar Skema ta' Finanzjament għall-Kumitati Reġjonali.
- 4.1.9** Email fejn talbuna xi dettalji dwar il-Proġetti ta' Ġnien il-Familja u tal-proġett t'Għar Ilma.
- 4.1.10** Informazzjoni dwar laqgħa dwar is-Swieq fil-Beraħ.
- 4.1.11** Informazzjoni dwar l-Evaluation Reports li jsiru wara li tinħareġ offerta.
- 4.1.12** Email dwar attività kulturali internazzjonali bit-titolu 'Play me, I'm Yours'.
- 4.1.13** Email fejn intlabna nagħtu nformazzjoni dwar f'liema stadju wasal ix-xogħol fuq it-toroq tal-PPP u ta' l-allokazzjoni.
- 4.1.14** Informazzjoni dwar il-Programm URBACT II.
- 4.1.15** Email fejn talbuna nformazzjoni dwar l-Onorarja tas-Sindki.
- 4.1.16** Email fejn ġejna nfurmati illi ngħatajna Eur838.40 għal kors li sar tal-Lifelong Learning 'Maltese as a Foreign Language'.

- 4.1.17** Ġejna nfurmati illi l-Bye-law dwar il-kiri tal-garaxxijiet taċ-Ċentru Ċiviku qeda fil-proċess tad-drafting li dalwaqt jitlesta.
- 4.1.18** Email b'linji gwida mill-MCCAA sabiex tgħin lill-Kunsilli Lokali jimlew applikazzjonijiet għall-iskema tal-Playing Fields.
- 4.2** Email mill-Ministeru għal Għawdex fejn infurmawna illi ħarget it-tieni sejha għall-iskema t'Eko Għawdex. Ser napplikaw għas-sistema tad-dawl *energy saving* taċ-Ċentru Ċiviku kif kien diġa ġie deċiż.
- 4.3** Email mill-AKL dwar is-sistema l-ġdida tal-*Property Department Rent Collection*.
- 4.4** Email mill-AKL dwar il-Patt tas-Sindki. Hawnhekk is-Sindku spjega illi jrid isir is-*Sustainable Energy Action Plan*. Huwa spjega illi ktibna lil Dr Chris Said sabiex naraw hemmx ħsieb li toħroġ xi skema fejn inkunu nistgħu napplikaw għall-fondi sabiex isir dan l-SEAP.
- 4.5** Ittra legali mill-WasteServ Malta Ltd fejn talbuna nħallsu l-ammont ta' Eur3,082.27 li skont il-WasteServ ma ġewx imħallsa mill-Kunsill Lokali. L-AKL talbet din l-informazzjoni lill-Kunsilli kollha peress li din hija problema tal-Kunsilli Lokali kollha. L-AKL ser taħdem sabiex tappoġġja lill-Kunsilli Lokali.
- 4.6** Email mill-ETC fejn infurmawna illi l-ħaddiema ta' l-ETC assenjati mal-Kunsill qed jiġgeddilhom il-kuntratt għal sitt xhur oħra.
- 4.7** Email minn TM dwar laqgħa dwar il-mina ta' bejn Malta u Għawdex li se ssir nhar it-18 t'Awwissu ġewwa Għawdex.
- 4.8** Ittra ta' rċevuta għall-applikazzjoni ta' mera għal Triq Klula, Santa Luċija.
- 4.9** Email dwar it-tiġdid tal-kuntratt tad-Day Centre li ser jiġi ffirmat fil-ġimgħat li ġejjin.
- 4.10** Ittra mill-Għaqda Mużikali San Girgor bħala ringrazzjament għall-koperazzjoni sħiħa illi sabu mill-Kunsill Lokali għal matul il-Festa tal-Madonna tas-Sokkors.
- 4.11** Ittra mill-Għaqda Armar Madonna tas-Sokkors dwar stedina lis-Sindku għal-laqqgħa Generali Annwali li saret fil-5 t'Awwissu.
- 4.12** Email mingħand il-Korp tal-Pulizija fejn infurmawna illi fil-11 t'Awwissu ser ikun hemm Spettur mis-skwadra ta' kontra d-droga fl-Għassa tal-Pulizija ġewwa r-Rabat sabiex jitkellem mal-pubbliku.
- 4.13** Rapport mingħand ir-Review Board mid-Dipartiment tal-Kuntratti fejn ġejna nfurmati illi l-appell li kien sar mill-kuntrattur is-Sur Nicholas Zammit dwar l-offerta ta' ġbir ta' skart inqatgħet favur il-Kunsill Lokali. Issa ser nistennew għoxrin ġurnata fejn il-kuntrattur ikollu ċans jappella. Jekk ma

jkunx hemm appelli, il-kuntratt isir mas-Sur Jason Debrincat kif kien primarjament ġie deċiż mill-bord ta' evalwazzjoni.

## 5 Mepa

**5.1** Ittra fejn ġejna nformati illi l-Ħajt li kien inbeda bhala support ghal parti mit-triq fi Triq Għajn Tuta ġie approvat. Is-Sindku rega' fakkar illi l-Kunsill qatt ma kellu xi ntenzjoni illi jwessa' t-triq.

**5.2** Ittra bhala *final reminder* biex jitwaqqa' t-taraġ taċ-Ċentru Ċiviku. Is-Sindku qal li l-Ħamis li ġej se ssir laqgħa mal-Perit Raphael Axiak dwar din il-materja sabiex naraw jistax jintlaħaq kompromess.

## 6 Proġetti fir-raġal

Is-Sindku fakkar lill-membri tal-Kunsill illi x-xogħol fuq it-toroq tal-Housing Estate issa għaddej u għalhekk huwa mistenni li jitkompla b'ritmu tajjeb.

Is-Sindku qal illi l-istatwa tal-Madonna tal-Karmnu tan-niċċa ta' Triq Qasam San Ġorġ waslet lura wara li sar ir-restawr fuqha mir-restawratur James Licari u l-kurċifiss ser issir il-kopja tiegħu.

Huwa għarraf ukoll illi ċ-Ċentru Ċiviku qed jitkañħal u issa baqa' l-ahhar ftit mill-għassa tal-Pulizija. Ix-xogħol tal-brix għaddej ukoll. Dwar madum għaċ-Ċentru Ċiviku, ġbarna xi kwotazzjonijiet sabiex inkunu nafu għal kemm se napplikaw sabiex nieħdu l-fondi mill-iskema dwar Proġetti Speċjali f'Lokalitajiet Żgħar. Is-Sindku ġabar ukoll *sample* ta' granit u wrih waqt il-laqgħa. Il-membri qablu li jsir xi ħaġa bħas-*sample* li ġab is-Sindku.

Is-Sindku tkellem ukoll dwar il-proġetti t'Eko Ghawdex fejn qal li saret l-ewwel parti ta' Triq ix-Xaghri, inbeda x-xogħol fuq l-area maghrufa bhala "il-vapur", filwaqt li fadal Triq il-Kalandrijiet u Triq Xuxa. Huwa pprezenta kwotazzjoni ta' Nicky Saliba ghal xogħol ta' hitan tas-sejjieh fi Triq il-Kalandrijiet. Is-Sur Saverio Grech qal li l-ewwel ghandha ssir il-bankina. Hawnhekk, ic-Chairperson qal li staqsa l-istess haga lil Perit imma l-Perit qallu li l-Ħajt ghandu jsir qabel. Is-Sindku qal ukoll li ser ikellem lir-Road Construction minhabba l-bankina ta' Triq il-Kalandrijiet.

## 7 Ġnien il-Familja

Is-Sindku fakkar lill-membri tal-Kunsill illi l-Kunsill għandu jimxi bil-għaqaq finanzjarjament sabiex jitlesta dan il-ġnien, kif qed isir. Kien ġie deċiż illi napplikaw għall-fondi ta' l-Ewropa (Measure 313) sabiex inkunu nistgħu inlestu proġett tajjeb u kif jixraq u mhux jinfetaħ kemm ikun intqal li nfetaħ ġnien. Huwa fakkar illi d-deċiżjonijiet li ttieħdu, ittieħdu kollha waqt laqgħat tal-Kunsill u minn kull membru tal-Kunsill u mhux mis-Sindku biss. Is-Sindku fakkar illi x-xogħol fil-ġnien jinsab wieqaf peress li qed nistennew l-approvazzjoni għal fondi tal-U.E. sabiex isir xogħol ta' dawl, irrigazzjoni, tħawwil ta' sigar u bankijiet. Is-Sindku qal ukoll illi l-post fejn qed isir il-ġnien, il-Kunsill irnexxielu jieħdu f'idej, u b'hekk ma jistax isir aktar żvilupp ta' bini f'dan is-sit. Għalhekk, għandu jsir proġett tajjeb li jkun mgħammar bil-facilitajiet kollha.

## 8 Kumitat Amministrattiv Santa Luċija

- 8.1** Iċ-Chairperson informa lill-membri tal-Kunsill illi illum beda x-xogħol fi Triq Għajn Abdun fejn qed isir proġett ta' bini tal-ħitan tas-sejjeħ minn fondi ta' Eko Għawdex.
- 8.2** Iċ-Chairperson qal illi l-Kumitat Amministrattiv iddeċieda illi dwar l-iskema li ħarġet għall-attivitajiet tas-sena 2012 ser issir applikazzjoni għall-attivitajiet *Symphony of Light*, l-istess kif ser isir din is-sena.
- 8.3** Il-Kunsill irċieva ittra mingħand xi residenti fi Triq l-Orkestra tad-Dudi dwar ilment fuq il-bozza li hemm fl-isqaq privat. Iċ-Chairperson qal li għandna nirrisponduhom u ngħidulhom illi din il-bozza kienet saret applikazzjoni għaliha minn residenti li kienu jgħixu hemmhekk qabel u l-Kunsill Lokali m'għandux x'jaqsam ma din il-bozza. Sar qbil li tintbagħat din l-ittra.
- 8.4** Iċ-Chairperson qal li għandhom jinbidlu l-qsari ta' Pjazza Santa Luċija. Ser iġib xi kwotazzjonijiet għalihom.

Il-Kunsill ma sab l-ebda oġġezzjoni għal dawn il-proposti.

## 9 Materji Oħra

- 9.1** Is-Sindku għarraf lill-membri illi bagħat il-proposta tar-rigenerazzjoni ta' Wied il-Lunzjata lid-Direttorat ta' Eko Għawdex fi hdan il-Ministeru għal Għawdex sabiex naraw jistax dan il-proġett isir mill-fondi tagħhom.
- 9.2** Is-Sindku qal li sar rapport ieħor minn Galea Curmi Engineers dwar is-sistema ta' pannelli fotovoltajiċi għaċ-Ċentru Ċiviku peress li r-rapport ta' qabel kien sar għall-Kunsill u l-Librerija biss. Issa l-istima telgħet għal Eur27,000. Ser nagħtu din l-informazzjoni lill-Meusac sabiex ikompli jgħinuna fil-mili ta' l-applikazzjoni għal-fondi ta' l-Ewropa sabiex isir dan il-proġett.
- 9.3** Is-Sindku għarraf lill-kunsilliera illi huwa tal-ħsieb illi peress li din is-sena taħbat il-mitt sena mill-konsagrizzjoni tal-knisja, ikun sabiħ illi tigi mixgħula l-koppla. Huwa kellem lil Inġinier Renzo Curmi sabiex iħejji rapport ta' kif tista' tintgħel. Il-membri qablu ma' dan is-suggeriment.
- 9.4** Is-Sindku semma t-Triq tar-Riefnu li tinsab fi stat ħazin ħafna. Hu ta' l-idea illi titranġa minn fejn kienet saret ir-rampa tal-konkos 'l isfel. Hu qal li m'għandiex tinkesa bil-konkos izda bit-torba. Gie deciz li nieħdu kwotazzjoni u ssir hekk.
- 9.5** Is-Sindku għamel proposta illi tintgħel Triq il-Gifna minn Farsons sar-residenza ta' Emanuel Grech. L-ewwel nitolbu l-approvazzjoni ta' l-Enemalta.
- 9.6** Is-Sur Saverio Grech semma l-vandalizmu li sar fil-grawnd tal-futbol fuq is-siġġijiet. Is-Sindku qal li jekk ma jinbidlux kollha ser jiġu koroh għax ma

jkunux l-istess. Għandna nkellmu lill-Kerċem Ajax F.C. li għandhom il-kuntratt tal-manutenzjoni tal-post.

**9.7** Is-Sur Saverio Grech gibed l-attenzjoni illi fit-Triq ta' Wied il-Mans (fejn il-farm ta' Manini) hemm ħafna buzbiez li kiber hafna. Gie deciz li jinqata'.

**9.8** Is-Sinjura Eileen Grech ta' Triq Pejpu għamlet talba lill-Kunsill sabiex titranġa r-rampa ta' quddiem ir-residenza tagħha. Din mhix se ssir peress li hija kontra l-ligi.

Il-laqgħa ntemmet fid-9.15pm.